
ਪੰਜਾਬ ਸਰਕਾਰ 

ਸਥਾਨਕ ਸਰਕਾਰ ਵਿਭਾਗ 

( ਸਥਾਨਕ ਸਰਕਾਰ -3 ਸ਼ਾਖਾ ) 

( ਪੰਜਾਬ ਮਿਊਂਸੀਪਲ ਭਵਨ , ਪਲਾਟ ਨੰ : 3 , ਸੈਕਟਰ 35 ਏ , ਚੰਡੀਗੜ੍ਹ ) 
ਨੋਟੀਫਿਕੇਸ਼ਨ 


ਮਿਤੀ 13 ਜੁਲਾਈ , 2022 

ਨੰਬਰ : 15 / 24 / 2022-6ਸਸ 3 / 1635. - ਜਿਵੇਂ ਕਿ ਵਧੀਕ ਡਿਪਟੀ ਕਮਿਸ਼ਨਰ ( ਯੂ.ਡੀ ) , ਮੋਗਾ ਵੱਲੋਂ ਆਪਣੇ ਦਫਤਰ 
ਦੇ ਪੱਤਰ ਨੰ : ਏ.ਡੀ.ਸੀ . ( ਯੂ.ਡੀ ) -22/1999 ਮਿਤੀ 26.04.2022 ਰਾਹੀਂ , ਮਿਤੀ 25.04.2022 ਨੂੰ ਨਗਰ ਪੰਚਾਇਤ , ਕੋਟ ਈਸੇ 
ਖਾਂ ਦੇ ਕੁਲ 14 ਮੈਬਰਾਂ ਵਿਚੋਂ 10 ਮੈਂਬਰਾਂ ਵੱਲੋਂ ਸ਼੍ਰੀ ਕੁਲਦੀਪ ਸਿੰਘ ਪ੍ਰਧਾਨ , ਨਗਰ ਪੰਚਾਇਤ , ਕੋਟ ਈਸੇ ਖਾਂ ਦੇ ਖਿਲਾਫ ਪਾਸ 
ਕੀਤੇ ਬੇ - ਭਰੋਸਗੀ ਦੇ ਮਤੇ ਸਬੰਧੀ , ਪ੍ਰਾਪਤ ਹੋਈ ਰਿਪੋਰਟ ਦੇ ਆਧਾਰ ਤੇ ਸ਼੍ਰੀ ਕੁਲਦੀਪ ਸਿੰਘ ਪ੍ਰਧਾਨ , ਨਗਰ ਪੰਚਾਇਤ , ਕੋਟ 
ਈਸੇ ਖਾਂ ਨੂੰ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਮਿਤੀ 31.05.2022 ਨੂੰ ਕਾਰਨ ਦੱਸੋ ਨੋਟਿਸ ਜਾਰੀ ਕੀਤਾ 
ਗਿਆ । 


2 . 

ਜਿਵੇਂ ਕਿ ਕਾਰਜ ਸਾਧਕ ਅਫਸਰ , ਨਗਰ ਪੰਚਾਇਤ , ਕੋਟ ਈਸੇ ਖਾਂ ਵੱਲੋਂ ਪੱਤਰ ਨੰ : 895 ਮਿਤੀ 31.05.2022 
ਰਾਹੀਂ ਸੂਚਿਤ ਕੀਤਾ ਹੈ ਕਿ ਸ਼੍ਰੀ ਕੁਲਦੀਪ ਸਿੰਘ ਪ੍ਰਧਾਨ , ਨਗਰ ਪੰਚਾਇਤ , ਕੋਟ ਈਸੇ ਖਾਂ ਨੂੰ ਜਾਰੀ ਕੀਤਾ ਗਿਆ ਕਾਰਣ ਦੱਸੋ 
ਨੋਟਿਸ ਮਿਤੀ 31.05.2022 ਨੂੰ ਹੀ ਡਲੀਵਰ ਕਰਵਾ ਦਿੱਤਾ ਗਿਆ ਹੈ । 


3 . 

ਜਿਵੇਂ ਕਿ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਸਰਕਾਰ ਵੱਲੋਂ ਪੱਤਰ ਮਿਤੀ 31.05.2022 ਰਾਹੀਂ 
ਜਾਰੀ ਕਾਰਨ ਦੱਸੋ ਨੋਟਿਸ ਦਾ ਜਵਾਬ 21 ਦਿਨਾਂ ਦੇ ਅੰਦਰ - ਅੰਦਰ ਪ੍ਰਧਾਨ , ਨਗਰ ਪੰਚਾਇਤ , ਕੋਟ ਈਸੇ ਖਾਂ ਵੱਲੋਂ ਪੇਸ਼ ਕਰਨਾ 
ਸੀ । ਜਿਸ ਅਨੁਸਾਰ ਮਿਤੀ 21.06.2022 ਨੂੰ 21 ਦਿਨਾਂ ਦਾ ਸਮਾਂ ਪੂਰਾ ਹੁੰਦਾ ਹੈ , ਪ੍ਰੰਤੂ ਉਨ੍ਹਾਂ ਵੱਲੋਂ ਮਿਤੀ 21.06.2022 ਤੱਕ ਕਾਰਨ 
ਦੱਸੋ ਨੋਟਿਸ ਦਾ ਜਵਾਬ ਪੇਸ਼ ਨਹੀਂ ਕੀਤਾ ਹੈ । 


4 . 

ਜਿਵੇਂ ਕਿ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਕੌਂਸਲਰਾਂ ਨੂੰ ਅਧਿਕਾਰ ਹੈ ਕਿ ਉਹ 2/3 ਬਹੁਮੱਤ 
ਨਾਲ ਪ੍ਰਧਾਨ / ਸੀਨੀਅਰ ਮੀਤ ਪ੍ਰਧਾਨ ਦੇ ਖਿਲਾਫ ਬੇ - ਭਰੋਸਗੀ ਦਾ ਮਤਾ ਪਾ ਸਕਦੇ ਹਨ । ਇਸ ਕੇਸ ਵਿੱਚ ਕੌਂਸਲਰਾਂ ਵੱਲੋਂ ਆਪਣੇ 
ਅਧਿਕਾਰਾਂ ਦੀ ਵਰਤੋਂ ਕਰਦੇ ਹੋਏ ਮਿਤੀ 25.04.2022 ਨੂੰ ਸਮਾਂ ਸਵੇਰੇ 10:00 ਵਜੇ ਦਫਤਰ ਨਗਰ ਪੰਚਾਇਤ ਕੋਟ ਈਸੇ ਖਾਂ 

ਵਿਖੇ ਹੋਈ ਸਪੈਸ਼ਲ ਮੀਟਿੰਗ ਵਿੱਚ ਕੌਂਸਲਰਾਂ ਵੱਲੋਂ ਸ਼੍ਰੀ ਕੁਲਦੀਪ ਸਿੰਘ ਪ੍ਰਧਾਨ ਕੋਟ ਈਸੇ ਖਾਂ ਵਿਰੁੱਧ ਬੇਭਰੋਸਗੀ ਦਾ ਮਤਾ ਨੰ . 57 
ਰੂਲਾਂ ਅਨੁਸਾਰ 2/3 ਬਹੁਮੱਤ ਨਾਲ ਮਤਾ ਪਾਸ ਕੀਤਾ ਗਿਆ । ਜਿਸ ਦੇ ਸਨਮੁੱਖ ਸਰਕਾਰ ਵੱਲੋਂ ਮਿਤੀ 31.05.2022 ਨੂੰ ਜਾਰੀ 
ਕਾਰਨ ਦੱਸੋ ਨੋਟਿਸ ਦਾ ਜਵਾਬ ਮਿਤੀ 21.06.2022 ਤੱਕ ਪ੍ਰਾਪਤ ਨਾ ਹੋਣ ਤੋਂ ਸਪਸ਼ਟ ਹੈ ਕਿ ਪ੍ਰਧਾਨ , ਨਗਰ ਪੰਚਾਇਤ , ਕੋਟ 
ਈਸੇ ਖਾਂ ਇਸ ਸਬੰਧੀ ਕੁਝ ਨਹੀ ਕਹਿਣਾ ਚਾਹੁੰਦੇ ਹਨ । ਸਰਕਾਰ ਵੱਲੋਂ ਜਾਰੀ ਕਾਰਨ ਦੱਸੋ ਨੋਟਿਸ ਵਿੱਚ ਲਗਾਏ ਦੋਸ਼ ਸਿੱਧ ਹੁੰਦੇ 
ਹਨ । ਇਸ ਲਈ ਸ਼੍ਰੀ ਕੁਲਦੀਪ ਸਿੰਘ ਪ੍ਰਧਾਨ ਨਗਰ ਪੰਚਾਇਤ ਕੋਟ ਈਸੇ ਖਾਂ ਦੇ ਵਿਰੁੱਧ 2/3 ਮੈਂਬਰਾਂ ਵੱਲੋਂ ਪਾਸ ਕੀਤੇ ਗਏ 
ਬੇ - ਭਰੋਸਗੀ ਦੇ ਮਤੇ ਸਬੰਧੀ ਉਕਤ ਪ੍ਰਧਾਨ ਨੂੰ ਪੰਜਾਬ ਮਿਊਂਸਪਲ ਐਕਟ 1911 ਦੀ ਧਾਰਾ 22 ਅਧੀਨ ਅਹੁੱਦੇ ਤੋਂ ਫਾਰਗ ਕੀਤਾ 
ਜਾਂਦਾ ਹੈ । 

T 


ਚੰਡੀਗੜ੍ਹ 

ਮਿਤੀ 12 ਜੁਲਾਈ , 2022 

